

## આત્મા એકવાર પોતે જાણવો

આત્મા એકવાર પોતે જાણવો જોઈએ;  
“હું જાતે છૂટ્ટો જ છું” તે ભાનમાં જોઈએ.

સ્વરૂપનાં અજ્ઞાનથી ઊભતો અહંકાર;  
છતાં વિનાશી મિશ્ર-ચેતન પૌદ્ગલિકાધાર.

આપણે પોતાનાં સ્થાને આવવું જોઈએ;  
અંતઃકરણ ‘જ્ઞેય’ જોઈ જાણવું જોઈએ.

જગત-અવસ્થા ઉપયોગ વિયોગી અ-સાર;  
પંચાજ્ઞા સિદ્ધ ઉપયોગ શાશ્વત સુખદ સાર.

સમયવર્તી હેરીયામાં ફસવું ના જોઈએ;  
નીજ-ભાને સ્થિત શુદ્ધ અહમ છે, દ્રષ્ટામાં જોઈએ.

જો જગતમાં દ્રષ્ટિ છે, તો આત્મામાં નૈ’થ;  
અને થયો જો જ્ઞાતા-દ્રષ્ટા મોક્ષરૂપ જ થૈશ.

જ્ઞાનનાં પર્યાયે પ્રાકૃત દોષો ધોઈએ;  
સર્વાકારો જોઈ જાણે નિરાકાર હોય એ.

જગત જૂએ સામાન્ય ભાવે તો કેં ચોંટી નહીં;  
વિશેષ ભાવે રાગે-દ્વેષે અતિક્રમે તો ભય.

ભ્રષ્ટાચાર કરે છે Discharge ઘઉંને જોઈએ;  
ભ્રષ્ટાચાર કરાવે કંકર વીણવાં જોઈએ.

હું જાતે છૂટ્ટો છું કેવળ જ્ઞાનમાં જોઈએ. - આત્મા...

